

संक्षिप्त

अवैध शराब बेचते एक जना पकड़ा

निवाड़ी। रविवार को बाईपास पर अवैध देशी शराब बेचने के मामले में पुलिस ने एक व्यक्ति को गिरफ्तार किया है। थानाधिकारी अजय कुमार ने बताया कि रविवार को दोपहर मुखबीर से सूचना मिली कि बाईपास पर एक व्यक्ति प्लास्टिक के कट्टे में रखकर अवैध देशी शराब बेच रहा है। सूचना पर पुलिस मौके पर पहुंची। पुलिस ने अवैध देशी शराब बेचते हुए विनोद पुत्र प्रेमचंद सांसी निवासी ढाणीजुगलपुरा निवाड़ी को गिरफ्तार कर लिया। उन्होंने बताया कि गिरफ्तार आरोपी से अवैध देशी शराब के 52 पखे जब्त किए हैं।

मारपीट का मामला दर्ज

निवाड़ी। बरोनी पुलिस थाने में घर में युसरक जानलेवा हमला करने का मामला दर्ज हुआ है। पुलिस ने बताया कि गांव खोडा का खेडा निवासी छोट्टलाल पुत्र रामअवतार बैरवा ने मामला दर्ज कराया है कि पांच अक्टूबर को वह परिवार के साथ सुबह करीब 7 बजे चाय पी रहा था। इसी दौरान राहुल, बद्रीलाल, रविन्द्र, गोरधन, नरेन्द्र, रतनलाल, हजारी, राजीव, राजकुमारी ने एकराय होकर हथियार से हमला कर दिया। हमले में राधेश्याम, रामअवतार, छोट्ट, कजोडी घायल हो गए। राधेश्याम के सिर में चोट आई है। हमलावर मौके से फरार हो गए।

पैंथर के हमले से चार भेड़ों की मौत

बाँली/बामनवास, (निर्स)। क्षेत्र के अरावली पर्वत श्रंखला पर स्वच्छंद विचरण करने वाले वन्य प्राणियों को पानी व भोजन की तलाश में आबादी क्षेत्र में नीचे आना पड़ रहा है। पर्वत श्रंखला के पास बसे रवासा गांव के खेतों पर शुक्रवार रात्रि को एक पैंथर ने रवासा निवासी मीठा लाल गुर्जर के खेतों पर बने बाड़े पर बंध रही अपने रिश्तेदार की भेड़ों पर हमला कर दिया इस हमले के दौरान पैंथर ने चार भेड़ों को मौत के घाट उतार दिया।

रामलाल सोनी अध्यक्ष बने

कोटपूतली। श्री मूढ क्षत्रिय स्वर्णकार समाज कोटपूतली के चुनाव रविवार को बानसूर रोड स्थित स्वर्णकार धर्मशाला में सम्पन्न हुए। चुनाव में रामलाल सोनी को अध्यक्ष, दिलीप सोनी को उपाध्यक्ष, यशवंत सोनी को कोषाध्यक्ष, मनोज सोनी (सरहुण्ड) को सचिव निर्वाचित किया गया। इस दौरान बड़ी संख्या में समाज के लोग मौजूद रहे।

हनुमान संगठन मंत्री बने

निवाड़ी। राजस्थान शिक्षक संघ सियाराम के प्रदेश संगठन मंत्री पद पर हनुमान प्रसाद बैरवा को मनोनीत किया गया है। टॉक जिलाध्यक्ष धनसिंह राजावत ने बताया कि संघ की प्रदेश कार्यकारिणी के चुनाव जयपुर में विधिवत सम्पन्न हुए। चुनाव में प्रांतीय अध्यक्ष सियाराम शर्मा ने निवाड़ी ब्लॉक के शिक्षक हनुमान प्रसाद बैरवा को प्रदेश का संगठन मंत्री बनाया है। बैरवा के संगठन मंत्री बनने पर शिक्षकों ने स्वागत किया।

स्वैच्छिक रक्तदान किया

कोटपूतली। भाजपा नेता मुकेश गोयल की पहल पर प्रधानमंत्री नरेन्द्र मोदी के जन्म दिवस 17 सितम्बर 2015 से शुरू हुआ रक्तमणि कार्यक्रम 2244 दिनों से लगातार जारी है। रक्तमणि अभियान यहाँ के राजकीय बीडीएम ब्लड बैंक में अमित कुमार यादव पुत्र राजाराम यादव निवासी बडाबास एवं उनकी धर्मपत्नी श्रीमती ललिता राणी ने वर्तमान में चल रहे डैंगू के प्रकोप से चल रही रक्त की कमी को देखते हुए स्वैच्छिक रक्तदान किया। वहीं नेकीराम पुत्र रामनिवास स्वामी निवासी ग्राम कानूगोवाली तहसील बानसूर जिला अलवर ने अपनी भतीजी के जन्मोत्सव अवसर पर स्वैच्छिक रक्तदान किया।

जगह-जगह हुई आगजनी

कोटपूतली। कस्बे के निकटवर्ती ग्राम रायकरणपुरा में मुकेश, कृष्ण सिंह, उमेश व इन्द्र हवलदार आदि के खेत में आग लगने से खरीद कर डाली गई करीब 500 मण कड़बी जलकर राख हो गई। मौके पर पहुँची नगर पालिका फायर ब्रिगेड ने आग पर काबु पाया। इसी प्रकार कस्बे की बालाजी कॉलोनी में भी आग लगने से कड़बी जलकर खाक हो गई। वहीं दूसरी ओर निकटवर्ती ग्राम टोरडा रामपुरा में विगत रात्रि एक खेत में अज्ञात कारणों से आग लग जाने के कारण करीब 300 मण कड़ब जलकर खाक हो गई।

मुंडिया के सार्वजनिक शौचालयों के उपयोग पर ताला लगाया



क(निर्स)। स्वच्छ भारत मिशन को लेकर लाखों रुपए की लागत से ग्राम पंचायत मुंडिया में बने सामुदायिक शौचालय महज दिखावटी बनकर रह गए हैं। इनके उपयोग पर आमजन के लिए ताला लगा दिया जाता है। इसी बात को सरपंच पति और ग्राम विकास अधिकारी ने भी स्वीकार किया है। पिछले दिनों जिला कलेक्टर व संभागीय आयुक्त सहित अन्य अधिकारियों का पंचायत समिति ने दौरा करवाया और खूब नाहवाही लूटी।

■ सरपंचपति व ग्राम विकास अधिकारी ने स्वीकारी गलती, पर सुधार नहीं

लेकिन आज भी यह शौचालय केवल दिखावटी नजर आ रहे हैं। शौचालय पर ताला लटका होने को लेकर ग्रामीणों ने कई बार पंचायत प्रशासन सहित अन्य अधिकारियों को अवगत करवाया, लेकिन केवल आश्वासन ही प्राप्त हुए हैं। विशेष आयोजन पर ही खुलते हैं शौचालय : जब शौचालय के बारे

निवाड़ी की ग्राम पंचायत मुंडिया में सार्वजनिक शौचालय के लगा ताला।

में विकास अधिकारी ने जानकारी दी तो चौकाने वाला मामला सामने आया उनका कहना है की विशेष आयोजन पर ही शौचालयों का ताला खोला जाता है बाकी दिनों तो बंद कर दिया जाता है और समय-समय पर इनकी सफाई भी

करवाई जाती है। ग्राम पंचायत मुंडिया में सार्वजनिक शौचालय उपयोग को लेकर मुंडिया सरपंच कस्तूरी देवी से संपर्क किया तो उसके पति राधेश्याम बलाई ने बोला कि सरपंच का सारा काम मैं ही करता हूँ।

आप मेरे से ही बात कर लो जो जानकारी आप चाहेंगे सब मिल जाएगी। जब शौचालय को लेकर बात की गई तो उनका कहना है कि नवरात्रा या विशेष आयोजन पर ही शौचालयों का ताले खोले जाते हैं अन्यथा लोग गंदगी फैला देते हैं।

राजस्थान आदिवासी मीणा सेवा संघ की बैठक

श्रीमाधोपुर । राजस्थान आदिवासी मीणा सेवा संघ तहसील इकाई श्रीमाधोपुर एक जनरल मीटिंग रविवार को मीणा धर्मशाला श्रीमाधोपुर में आयोजित की गई । संघ के अध्यक्ष सांवरमल मीणा थोई से प्राप्त जानकारी के अनुसार मीटिंग में दहेज प्रथा, मृत्यु भोज बंद करने पर विचार विमर्श किया गया तथा मीटिंग में प्रतिभाशाली बालकों को 10 वीं व 12 वीं की परीक्षा में 95 प्रतिशत अंक प्राप्त करने पर सांवरमल मीणा अध्यक्ष ने एक एक स्कूटी देने की घोषणा की तथा पूरणमल मीणा अजमेरी द्वारा समाज के गरीब बालकों को निशुल्क पढाई तथा हॉस्टल सुविधा प्रदान करने की घोषणा की गई। बैठक में मीणा समाज का सामूहिक विवाह सम्मेलन आयोजित

करने का निर्णय लिया गया वहीं पार्षद जगदीश प्रसाद मीणा श्रीमाधोपुर ने मीणा द्वारा धर्मशाला का पट्टा जारी करवा देने की घोषणा की गई। पूर्व जिला शिक्षा अधिकारी पी डी मीणा ने 10 वीं व 12 वीं में 95 प्रतिशत अंको से उत्तीर्ण होने पर 11-11 हजार रुपये प्रोत्साहन राशि देने की भी घोषणा की गई। बैठक में सांवरमल मीणा अध्यक्ष थोई, ज्ञान चंद मीणा त्रिलोकपुरा संगठन मंत्री, बी एल मीणा श्रीमाधोपुर ,पी डी मीणा श्रीमाधोपुर, जगदीश प्रसाद मीणा पार्षद ,पूरणमल मीणा अजमेरी, अशोक कुमार श्रीमाधोपुर ,मुजा लाल पबडी कंचनपुर, सुनील कुमार मीणा किलोकपुरा ,गणेश राम मीणा महासचिव, रतन लाल मीणा दुल्हेपुरा, चौधमल मीणा मऊ व अन्य लोग उपस्थित थे।

लाइसेंस धारी शराब ठेका मालिकों ने गांव-गांव में अवैध दुकानें खोली

फागी, (निर्स)। आबकारी विभाग की अनदेखी और अधिकारियों की मिलीभगत के कारण फागी कस्बे सहित उपखंड क्षेत्र में लाइसेंस धारी शराब ठेका मालिकों ने गांव-गांव में शराब की अवैध दुकानें खोलकर कई गरीब परिवारों को उजाड़ने का कारोबार शुरू कर दिया है।

■ गांवों के कई परिवारों की उजड़ रही जिंदगी

इन अवैध शाखाओं से जहाँ ठेका मालिक और आबकारी विभाग के अधिकारी चांदी कूट रहे हैं, वहीं दूसरी ओर गांव के कई परिवारों की जिंदगी उजड़ रही है। वर्तमान में क्षेत्र के हालात यह है कि कई गांवों में घरों तक अवैध शराब धड़ल्ले से पहुंचा कर बेची जा रही है। इन शराब माफियाओं ने अपना ज्यादा फोकस गांवों में कर रखा है, ग्रामीण क्षेत्र में लोग मजदूरी पर जाते

समय व आते समय गांव के अवैध शराब ठेकों पर मुंह मांगी रकम देकर शराब के आदि हो रहे हैं। फागी क्षेत्र के कई परिवारों के लोगों ने बताया कि यह शराब के ठेके गांव से हट जाएं तो हमारे परिवार की माली हालात सुधर जाए। फागी क्षेत्र के एक 13 वर्षीय बालक सोनू ने यह कहते हुए अपनी आंखें भर ली कि अगर घर का मुखिया ही 24 घंटे शराब के नशे में धुत रहेंगा तो उस परिवार का पालन पोषण कैसे हो पाएगा, यही हालात यहाँ कई गांवों में कई घरों में पिता के शराबी हो जाने पर बच्चों को अधूरी

गांव झिलाय में दीपावली स्नेह मिलन समारोह आयोजित

निवाड़ी, (निर्स)। गांव झिलाय में राजकीय उच्च माध्यमिक विद्यालय में रविवार को दीपावली स्नेह मिलन समारोह का आयोजन हुआ। समारोह में मुख्य अतिथि सांसद सुखबीर सिंह जौनापुरिया था कार्यक्रम की अध्यक्षता जिला प्रमुख सरोज बंसल ने की।

विशिष्ट अतिथि पूर्व जिला प्रमुख सत्यनारायण चौधरी, पूर्व डीआर नरेश बंसल, प्रधान राम अवतार लांगडी मौजूद थे। बाबूलाल मण्डालिया ने बताया कि सांसद जौनापुरिया ने गांव झिलाय से सींदरा तक प्रधानमंत्री सड़क योजना के तहत 70 लाख रुपये की सड़क स्वीकृत होने की जानकारी दी। इसी प्रकार गांव टोरडी से धतूरी तक 60 लाख रुपये की रोड स्वीकृत हो गई है। जिला प्रमुख सरोज बंसल ने गांव झिलाय के बड़े तालाबा को मांडल तालाब बनाने की घोषणा की।

इस अवसर पर डीआर नरेश नायक, शंकर पडियार सहित सरपंच, उपसरपंच व वार्ड पंचों ने अतिथियों को साफा बंधवाकर व माला पहनाकर स्वागत किया।

सार-समाचार

माली समाज का सम्मान समारोह



बस्सी। कस्बे के एनटीपीसी रोड स्थित विश्वकर्मा मंदिर में रविवार को माली समाज विकास संस्थान बस्सी द्वारा आमसभा एवं सम्मान समारोह आयोजित किया गया। समारोह के मुख्य अतिथि बस्सी विधायक लक्ष्मण मीना, अतिविशिष्ट अतिथि हीरा लाल सैनी जिला प्रमुख दौसा, सुरेश सांखला सहायक पुलिस आयुक्त बस्सी, विशिष्ट अतिथि इंद्रा देवी शर्मा प्रधान बस्सी रहे। समारोह की अध्यक्षता लल्लुलाल सैनी घाटी वाले द्वारा की गई। इस दौरान हाल ही में पंचायत चुनाव में विजयी सामाजिक प्रतिनिधियों का सम्मान किया गया। इस अवसर पर सुरेश सांखला ने समाज बंधुओं से कहा कि शिक्षा ही सभी समस्याओं का हल है। साथ हाल ही में सरकारी सेवाओं में चयनित हुए समाज के युवाओं का सम्मान किया गया। इस मौके पर करीब 150 से अधिक समाज की प्रतिभाओं का सम्मान किया गया।

प्रधान भौरी देवी का कई जगह स्वागत

राजगढ़ अलवर, (निर्स)। पंचायत समिति की नवनिर्वाचित प्रधान भौरी देवी का रविवार को श्रीनगर बांदेन में समाजसेवी एडवोकेट धर्मेश सिंह जैसावत एवं अन्य की ओर से सभी नागरिक अभिनंदन किया गया। राजपूती परंपरा के साथ रंग बिरंगी परिधानों में सजी ध्वजी महिलाओं ने प्रधान का भावपूर्ण अभिनंदन किया। इस अवसर पर गाजे बाजे के साथ धर्मेश सिंह जैसावत, महेंद्र सिंह जैसावत एवं अन्य गणमान्य जनों ने उत्साह एवं उल्लास के साथ नवनिर्वाचित प्रधान का स्वागत किया। इस समाजसेवी एवं राजपूत सभा के तहसील उपाध्यक्ष राजेंद्र सिंह जिरावली ने सभी को साथ लेकर



संपूर्ण ग्रामीण क्षेत्र में विकास कार्य करवाने का संकल्प व्यक्त किया। इससे पूर्व कांग्रेस के मुंशी गुता, अशोक चाणक्य, राधेश्याम एवं नवनिर्वाचित प्रधान भौरी देवी व अन्य अतिथियों का माल्यार्पण एवं अन्य तरीके से स्वागत किया गया। नवनिर्वाचित प्रधान ने विजय के लिए सभी को बधाई दी। इस अवसर पर मूनपुर, टहला बाईपास, एवं अनेक स्थानों पर ग्रामीणों की ओर से भव्य स्वागत किया गया।

युवक ने स्कूल के कमरों में आग लगाई



पिनान, (निर्स)। समीपवर्ती राजकीय उच्च माध्यमिक विद्यालय में आधा खोए युवक ने विद्यालयों के कमरों में आग लगाकर स्कूल के महत्वपूर्ण दस्तावेज जलाकर राख कर दिये। स्कूल प्रधानाचार्य पुष्पा यादव व पुस्तकालय प्रभारी गिरांज प्रसाद मीना ने पुलिस में मामला दर्ज कर बताया है कि स्कूल परिसर में एक युवक द्वारा तोड़-फोड़ की सूचना मिली जिस पर ग्रामीणों सहित स्टाफ के लोग मौके पर पहुंचे जहाँ प्रधानाचार्य व पुस्तकालय रूम आदि कमरों के ताले टूटें मिले तथा दस्तावेजों में आग लगा रखी थी। लोगों ने आग को बुझाकर पुलिस को फोन किया मौके पर पहुंची पुलिस ने मौका मुहावना किया। आग से महत्वपूर्ण दस्तावेज सहित पोर्टफोलियो फाईल, पिलाईबोर्ड, कम्प्यूटर, सी0सी0टी0वी0 कैमरा आदि जला दिये।

शिविर में 72 यूनिट रक्त संग्रहित



श्रीमाधोपुर। गांव नाथूर स्थित राजकीय प्राथमिक उपस्वास्थ्य केंद्र में प्रयास सेवा संस्थान व गीतांजलि अस्पताल अजीगढ़ के तत्वावधान में रक्तदान शिविर लगाया गया। शिविर के अतिथि डॉक्टर माधव सिंह, डॉक्टर मंगल यादव, डॉक्टर बजरंग लाल सोनी ने रक्तदान के महत्व पर विस्तारपूर्वक प्रकाश डाला। आयोजक कुलचंद्र सिंह व विक्रम सिंह ने बताया कि शिविर में 72 युवाओं ने रक्तदान किया। जिन्हें अतिथियों व आयोजकों के द्वारा प्रमाण पत्र, टीशर्ट व प्रतीक चिह्न देकर सम्मानित किया। इस अवसर पर महेंद्र सिंह, रतन लाल सोनी, जयराम गंगवाल, नाथसिंह, कानसिंह, दशरथ सिंह, मुरलीधर जितरवाल, अमर सिंह जितरवाल, अजित सावता, दीपेश सिंह, डॉ देवेन्द्र सिंह, दुष्यंत सिंह, रघुबीर सिंह, नवदीप सिंह, दिनेश कुमावत सहित अतिथियों ने रक्तदाताओं का हौसला अफजाई किया। शिविर में दंपति कबीर व शोभा सिंह ने भी रक्तदान किया।

7100 दीपक जलाकर दीपोत्सव मनाया

फुलेरा। फुलेरा कस्बे के निकट स्थित ग्राम काचरोदा के अखाड़ा बालाजी मन्दिर परिसर में स्थानीय वासियों के द्वारा एक साथ 7100 दीपक जलाकर दीपोत्सव का त्यौहार मनाया गया। समाज सेवी पवन नरथियल ने बताया कि पांच दिवसीय दीपोत्सव त्यौहार के उपलक्ष्य में प्रत्येक परिवार ने दीपक व तेल एकीकृत कर एक साथ 7100 दीपक जलाकर बड़े हर्षोल्लास के साथ मनाया। कार्यक्रम के दौरान समाजसेवी महेश नेमीवाल, एमपीएस नेमी चन्द कुमावत, नवल किशोर शर्मा, जुगल कुमावत, सुरेश मीणा, सूर्यप्रकाश कुमावत, रामवतार नागा, हीरा लाल कुमावत, पवन कुमावत, गुलाब कुमावत, हिमांशु सारडीवाल, पुरोचंम शर्मा सहित अन्य लोग मौजूद रहे।

शुलभ शौचालय बनवाने की मांग

नारायणपुर, (निर्स)। कस्बे के मुख्य बाजार में दुकानदार व ग्रामीणों ने शुलभ शौचालय बनवाने की मांग की है। ग्रामीणों ने बताया कि बाजार में दूर-दराज से आने वाले लोगों को शौच के लिए पुरुषोत्तम मार्केट से मुख्य बस स्टैण्ड के बीच में कहीं पर भी शुलभ शौचालय नहीं होने पर दुकानदार, महिला व राहगीरों को भारी परेशानी का सामना करना पड़ा रहा है। जिसको लेकर ग्रामीणों ने मुख्य बाजार में ग्राम पंचायत से शुलभ शौचालय बनवाने की मांग की है। इधर सरपंच मन्नी देवी ने बताया कि ग्रामीणों की समस्या को देखते हुए बस स्टैण्ड और पुरुषोत्तम मार्केट में सुविधाओं से युक्त शुलभ शौचालय बनाना प्रस्तावित है। जल्द निर्माण कार्य शुरू कर शुलभ शौचालय बनाया जायेगा।

मतभेद भुलाकर कार्यकर्ता आमजन की सेवा करें : चौधरी

सांभरझौला। पूर्व सांसद स्व. डॉक्टर हरिसिंह के पुत्र एवं फुलेरा विधानसभा क्षेत्र से कांग्रेस के प्रत्याशी रहे विद्याधर सिंह चौधरी ने कहा कि कांग्रेस का हर कार्यकर्ता पार्टी की रीढ़ है, इसलिये सभी को मिलजुलकर पार्टी को मजबूत करने के लिये यह बेहद जरूरी है कि सभी खुले दिल से आमजन की सेवा करें, उनका यथा संभव सहयोग कर लें। अपने और अधिक विश्वसनीयता बनायें। सांभर में कांग्रेस कार्यालय पर आयोजित एक समारोह के दौरान उन्होंने कहा कि आज से सभी कार्यकर्ता यदि किसी के प्रति कोई मतभेद या मनभेद है तो उसे दूर कर पार्टी हित में काम करें, क्योंकि कांग्रेस सभी कौमो को साथ लेकर चलने वाली देश की सबसे बड़ी राजनीतिक पार्टी है। प्रदेश सरकार की योजनाओं का लाभ आमजनता को मिले इसके लिये भी पूरा प्रयास किया जाये। नगरपालिका के बाद पंचायत समिति में कांग्रेस का परचम लहराने पर उन्होंने क्षेत्र की जवता का तहें दिल से शुक्रिया अदा किया तथा कार्यकर्ताओं का भी आभार व्यक्त किया। इस मौके पर सांभर नगरपालिका के पूर्व चेयरमैन कन्हैयालाल सरकाराल ने कहा कि क्षेत्र

■ पूर्व सांसद स्व. हरिसिंह के पुत्र ने कार्यकर्ताओं को एकता का पाठ पढ़ाया

के विकास के लिये यह जरूरी है कि हम सभी मिलकर आगामी विधानसभा चुनाव में फुलेरा विधानसभा क्षेत्र से इन्हें प्रतिनिधित्व का मौका मिले, इसके लिये हमें अभी से काम कसनी होगी। बार एसोसिएशन के पूर्व अध्यक्ष शेख शमीमुलहक ने कहा कि पूर्व सांसद डॉक्टर हरिसिंह की स्मृति में अपने निजी खर्च से सांभर बार एसोसिएशन के लिये विशाल भवन बनाये जाने की घोषणा कर जो उदारता का परिचय दिया है उसके लिये हमारी ओर से ये साधुवाद के पात्र भी है।

इस मौके पर सांभर वाईस चेयरमैन नवलकिशोर सोनी, जयपुर हाईकोर्ट के वकील अशोक मिश्रा, प्रधान सहदेव गुर्जर, कैलाश सरकारवाल, सीपी व्यास, बाबूखा अगवान, राकेश कश्यप, अरविन्द कुमार, अरूण व्यास सहित अनेक कार्यकर्ताओं की उपस्थिति रही।

प्रमुख मुख्य विद्युत इंजीनियर पश्चिम रेलवे से मुलाकात की

फुलेरा। फुलेरा जंक्शन पर रविवार को प्रातः 10:19 बजे जयपुर से बुम्बई जाते समय स्टेशन पर रेलवे कर्मचारियों ने प्रमुख मुख्य विद्युत इंजीनियर पश्चिम रेलवे जी एस भावरिया का साफा व मालाएं पहनाकर स्वागत किया गया। इस अवसर पर सतीश ज्यूनी, चन्दन चौधरी,जोतेश रोज, रामस्वरूप चौधरी, गजानंद, रामवतार, शंकर, कुलदीप, उषेंद्र सहित अन्य लोग उपस्थित थे।

दो महिलाओं के मंगलसूत्र चोरी

कोटपूतली। भैया दूज के पर्व पर बस में पावटा से कोटपूतली वापस आ रही दो विवाहिताओं के मंगलसूत्र अज्ञात चोर पर कर ले गये। कस्बे की डकाने उपली कोठी निवासी रामनिवास ने दर्ज करवाया कि उसकी पुत्रवधु सुनीता पति सुनेन्द्र व अनिता पत्नी रवि भैया दूज पर पावटा से कोटपूतली आई थी। कोटपूतली स्टैण्ड पर उतरते समय बस में से अज्ञात चोरों ने उन दोनों के मंगलसूत्र चोर कर दिये।

कायस्थ बंधुओं ने चित्रगुप्त मंदिर में कलम की पूजा की

सांभरझौला। सांभर-नावां रोड स्थित भगवान चित्रगुप्त मंदिर में अखिल भारतीय कायस्थ महासभा के जयपुर के अध्यक्ष अरूण सक्सेना के सानिध्य में कायस्थ बंधुओं ने कलम की पूजा की तथा चित्रगुप्त भगवान की कथा का वाचन कर गुड-चने का प्रतिमा को भोग लगाया गया। इस मौके पर जयपुर से आये पदाधिकारियों की ओर से पत्रकारिता के क्षेत्र में उल्लेखनीय योगदान के लिये शैलेश माथुर व राजीव

श्रीवास्तव को शॉल औडकार श्रीफल व स्मृति चिह्न भेंट किया गया। इस मौके पर समाज के सचिव महेश श्रीवास्तव, उपाध्यक्ष युगराज माथुर, कल्पना माथुर, कोषाध्यक्ष गोविन्द प्रसाद माथुर, राजनारायण माथुर, युवा अधिवक्ता बिंदेश्वर राय माथुर, संजीव श्रीवास्तव, यशवर्धन राय माथुर, अरूण जोहरा सहित मौजूद समाज के अन्य सदस्यों को कायस्थ एकता की प्रतीक के लिये उनका भी अभिनन्दन किया गया।

अन्नकूट महोत्सव में लोगों ने प्रसादी पाई

राजगढ़ अलवर। राजगढ़ कस्बे के बस स्टैंड टंकी के समीप रविवार को मानसरोवर कॉलोनी के बाशिंदों की ओर से विशाल अन्नकूट महोत्सव का आयोजन किया गया। रविवार के अवकाश के दिन भारी संख्या में महिला पुरुष एवं अन्य श्रद्धालुओं ने कढ़ी बाजरे एवं अन्य सामग्री का प्रसाद ग्रहण कर धर्म लाभ कमाया। इससे पूर्व विगत रात्रि

प्रधान ने कार्यभार ग्रहण किया

पिनान। रैणी प्रधान मौरा मांगीलाल मीणा ने कार्यभार ग्रहण समारोह पूर्वक किया। समारोह के मुख्य अतिथि राजगढ़ लक्ष्मणगढ़ विधायक जोहरी लाल मीणा व विशिष्ट अतिथि उप प्रधान सतीश कुमार मीणा थे। नवनिर्वाचित प्रधान मौरा मांगीलाल ने सैकड़ों की संख्या में उपस्थित लोगों के समक्ष कहा कि आप सभी के सहयोग से मैं विकास के नए आयाम स्थापित करूंगी। मेरा उद्देश्य दलगत राजनीति से परे हटकर विकास कार्य करवाना रहेगा। विधायक जोहरी लाल मीणा ने कहा कि राजगढ़ लक्ष्मणगढ़ क्षेत्र की रैणी राजगढ़ व लक्ष्मणगढ़ पंचायत समिति में कांग्रेस के प्रधान बनने से विकास कार्य को गति मिलेगी। इससे पूर्व नवनिर्वाचित प्रधान एवं विधायक ने समारोह का शुभारंभ भी सरस्वती की प्रतिमा के समक्ष दीप प्रज्वलित कर किया। तत्पश्चात विधायक विकास अधिकारी कालूराम मीणा ने विधि विधान से प्रधान को कार्य ग्रहण करवाया। समारोह में उपस्थित नवनिर्वाचित प्रधान उप प्रधान जिला पार्षद एवं 17 पंचायत समिति सदस्यों का सरपंच संघ के अध्यक्ष हरिप्रसाद मीणा शिक्षक संघ एवं पंचायत समिति स्टाफ ने शाल भेंट व साफा बंधवा कर स्वागत किया।

सामाजिक सरोकार के साथ गरीब की सेवा भी करनी चाहिए : प्रहलाद

रामगढ़ पचवारा, (निर्स)। उपखंड क्षेत्र की ग्राम पंचायत गोपालपुरा में दीपावली स्नेह मिलन समारोह रविवार को आयोजित किया गया। इस अवसर पर भारतीय पुलिस सेवा के अधिकारी प्रहलाद मीणा आभानेरी ने समारोह को संबोधित करते हुए कहा कि गरीब की सेवा से बढकर कोई सेवा नहीं है व्यक्ति को समय रहते सामाजिक सरोकार की धूमिका में भी रहना चाहिए।



ग्राम पंचायत गोपालपुरा में आयोजित स्नेह मिलन समारोह में प्रतिभाओं को सम्मानित करते समारोह के अतिथि।

की सेवा के लिए आगे बढ कर कार्य करें। आवश्यकता पडने पर अवगत कराएं जो हमसे बन पाएगा वह सहयोग भी करेंगे और लोगों से भी कराएंगे। इस अवसर पर फैली राम मीणा ने कहा कि गरीब की सेवा के लिए एक संगठन का होना जरूरी है। सभी व्यक्ति एक साथ मिलकर मन से कार्य करें तो

किसी भी व्यक्ति को सहयोग किया जा सकता है। इस अवसर पर सहायक निदेशक रामजी लाल मीणा ने कहा कि गरीब की सहायता के साथ-साथ उन्हें सरकारी जनकल्याणकारी योजनाओं की जानकारी भी उपलब्ध कराएँ। इस अवसर पर संस्था के संरक्षक

ने अतिथियों का स्वागत करते हुए सभी से सहयोग की अपेक्षा की। इस अवसर पर संस्था प्रधान कृष्णा मीणा, ग्राम पंचायत गोपालपुरा के सरपंच प्रतिनिधि प्रह्लाद मीणा, पंचायत समिति सदस्य ,संस्था के सदस्य सचिव नानक राम मीणा, पी डी मीणा डूंगरपुर सहित अन्य लोगों ने विचार व्यक्त किए।